

महाराष्ट्र विधानपरिषद
दिवसाच्या कामकाजाचा क्रम
सोमवार, दिनांक २७ डिसेंबर, २०२१
(सकाळी ११-०० ते ११-४५ वाजेपर्यंत)

लक्षवेधी सूचना — (म.वि.प. नियम १०१ अन्वये) —

(बुधवार, दिनांक २२ डिसेंबर, २०२१ रोजीच्या दिवसाच्या कामकाजाच्या क्रमात दर्शविण्यात आलेली प्रलंबित लक्षवेधी सूचना) —

(१) श्री. विनायकराव मेटे , वि.प.स. पुढील तातडीच्या व सार्वजनिक महत्वाच्या बाबीकडे कामगार मंत्र्यांचे लक्ष वेधतील :-

"अकोला येथून जवळच राष्ट्रीय महामार्ग क्रमांक सहावर अकोला ते बाळापूर (जि.अकोला) दरम्यान रिधोरा येथे ईगल येथे इन्फ्रा कंपनीने डांबर निर्मितीचा प्लांट सुरू केलेला असणे, सदर कंपनीमध्ये मजूर व कामगारांच्या सुरक्षेबाबत कोणतीही उपाययोजना नसणे, ईगल इन्फ्रा कंपनी व्यवस्थापनाच्या हलगर्जी व बेजबाबदारपणामुळे दिनांक २४ नोव्हेंबर २०२१ रोजी स्फोट होऊन दोन कामगारांचा मृत्यू होणे, मजूर व कामगारांच्या सुरक्षेअभावी सदर दोन कामगारांचा मृत्यू झाल्याचे निष्पन्न होणे, ईगल इन्फ्रा कंपनीवर जुना शहर पोलीस स्टेशन, अकोला येथे सदोष मनुष्यवधाचा गुन्हा दाखल होणे, सदर कंपनीचे अधिकारी फरार असणे, गुन्हेगार अधिकाऱ्यांना पकडण्यात आलेले अपयश, भविष्यामध्ये अशा गंभीर घटना घडू नये याकरीता शासनाने सदर गंभीर घटनेची दखल घेण्याची आवश्यकता, सदर कंपनी व सदोष मनुष्यवध गुन्ह्यासोबतच ईगल इन्फ्रा कंपनीला काळ्या यादीमध्ये समाविष्ट करण्याची आवश्यकता, याकडे शासनाचे होत असलेले अक्षम्य दुर्लक्ष, परिणामी स्थानिक मजूर व कामगार यांच्यामध्ये शासनाप्रती निर्माण झालेला तीव्र असंतोष, ईगल इन्फ्रा कंपनीला काळ्या यादीमध्ये समाविष्ट करण्याबाबत शासनाने तातडीची करावयाची कार्यवाही, उपाययोजना व शासनाची प्रतिक्रिया."

(गुरुवार, दिनांक २३ डिसेंबर, २०२१ रोजीच्या दिवसाच्या कामकाजाच्या क्रमात दर्शविण्यात आलेली प्रलंबित लक्षवेधी सूचना) —

(२) डॉ. सुधीर तांबे, श्री. अशोक ऊर्फ भाई जगताप, डॉ.वजाहत मिर्झा, सर्वश्री अमरनाथ राजूरकर, राजेश राठोड, अभिजित वंजारी, मोहनराव कदम, जयंत आसगावकर वि.प.स. पुढील तातडीच्या व सार्वजनिक महत्वाच्या बाबीकडे शालेय शिक्षण मंत्र्यांचे लक्ष वेधतील :-

"शालेय शिक्षण विभागाच्या शासन निर्णयामध्ये काही कागदपत्राअभावी अनेक शाळा त्रुटीमध्ये आलेल्या असणे, अशा शाळा तथा वर्गतुकड्यांनी शासन

आदेशामध्ये नमूद केल्याप्रमाणे ३० दिवसाच्या आत या निश्चित कालावधीत प्रस्ताव दाखल करून ६ ते ७ महिने झाले तरी पात्रतेचा शासननिर्णय निर्गमित करण्यासाठी शालेय शिक्षण विभाग अर्थ विभागाकडे अंगुलीनिर्देश करीत असणे, त्यामुळे विनाकारण त्रुट्या दाखविल्यामुळे शिक्षकांना नाहक विनावेतनाचा मनःस्ताप सहन करावा लागत असणे, याबाबत शिक्षक समन्वय संघ, महाराष्ट्र राज्य यांनी मा. मुख्यमंत्री व मा. शालेय शिक्षण मंत्री यांचेकडे निवेदन देऊन लक्ष वेधले असतानाही याबाबत अद्याप कोणतीच कार्यवाही न झाल्याने शाळा, वर्ग तुकड्यांचे भवितव्य अंधारात असणे, परिणामी शिक्षकांमध्ये पसरलेली तीव्र असंतोषाची भावना, याबाबत राज्य शासनाने तातडीने चौकशी करून सदर त्रुटी प्रस्तावावर तात्काळ निर्णय घेऊन शाळा व वर्ग तुकड्यांना अनुदानास पात्र घोषित करण्यासाठी करावयाची तातडीची कार्यवाही व याबाबत शासनाची प्रतिक्रिया."

(शुक्रवार, दिनांक २४ डिसेंबर, २०११ रोजीच्या दिवसाच्या कामकाजाच्या क्रमात दर्शविण्यात आलेल्या प्रलंबित लक्षवेधी सूचना) — [अनुक्रमांक (३) ते (८)] —

(३) सर्वश्री विनायकराव मेटे, अशोक ऊर्फ भाई जगताप, वि.प.स. पुढील तातडीच्या व सार्वजनिक महत्वाच्या बाबीकडे सार्वजनिक बांधकाम (सार्वजनिक उपक्रम वगळून) मंत्र्यांचे लक्ष वेधतील :-

"अरबी समुद्रामध्ये मुंबई येथे छत्रपती श्री शिवाजी महाराजांच्या स्मारकाचा विषय गेली अनेक वर्षांपासून अडकून असणे, सदर शिवस्मारकाच्या बांधकामाला स्थगिती मिळाल्यानंतर सदर स्थगिती उठविण्यासाठी गेली दोन वर्षे राज्य सरकारकडून कोणतीही कार्यवाही व हालचाल न होणे, शिवस्मारक बांधकाम या महत्त्वपूर्ण विषयाच्या अनुषंगाने घेण्यासाठी राज्य शासनाला दहा मिनिटाचा वेळ देखील न मिळणे, राज्य शासनाला व सार्वजनिक बांधकाम विभागाला कोणताही अधिकार नसताना सदर बांधकाम करणाऱ्या कंत्राटदार एल अँड टी कंपनीस मुदतवाढ देण्याचा चुकीचा निर्णय सार्वजनिक बांधकाम विभागाचे अतिरिक्त सचिव यांनी घेतला असणे, मागील सरकारच्या कालावधीत शिवस्मारकाच्या बांधकामासंबंधित असलेले निर्णय शिवस्मारक समिती व तत्कालीन मुख्यमंत्री यांच्या अध्यक्षतेखाली असलेल्या समितीद्वारे घेतले जात असणे, तथापि या राज्य शासनाच्या कार्यकाळात राज्याचे सार्वजनिक बांधकाम मंत्री यांच्याकडे याबाबतचे निर्णय घेण्याचा अधिकार प्रदान करणे तसेच संबंधितांच्या प्रस्तावावर अंतिम निर्णयाचा अधिकार मा. मुख्यमंत्री महोदय यांच्याकडे असणे, या दोन्ही समितीच्या मान्यतेशिवाय कोणतेही धोरणात्मक निर्णय घेण्याचा अधिकार सार्वजनिक बांधकाम खात्याला नसताना शिवस्मारक बांधकाम करण्यास मुदतवाढ देण्याचा अत्यंत चुकीचा व दुर्देवी निर्णय सार्वजनिक बांधकाम

विभागाकडून परस्पर घेतला जाणे, शिवस्मारक बांधकामासंबंधात दिनांक ०५ ऑक्टोबर २०२१ रोजी काढलेला शासन आदेश वरील पार्श्वभूमीवर बेकायदेशीर असल्याचा राज्य शासनावर आरोप होणे, राज्याच्या सार्वजनिक बांधकाम विभागाचे अतिरिक्त सचिव यांनी राज्याचे मुख्यमंत्री, सार्वजनिक बांधकाम मंत्री यांना अंधारात ठेवून शिवस्मारक बांधकामास मुदतवाढ देण्याचा निर्णय घेतला असल्याचे निदर्शनास येणे, सदरच्या मुदत वाढीनुसार जर वर्षभराने शिवस्मारकाचे बांधकाम प्रत्यक्ष सुरू झाले तर शिवस्मारक बांधकाम करणाऱ्या एल अँड टी कंपनीला दरवर्षी १०% भाववाढ करण्याचा हक्क कायद्याने प्राप्त होणे, त्यामुळे राज्य शासनाच्या तिजोरीवर सुमारे दोन-तीन हजार कोटींचा अतिरिक्त भुर्दंड पडण्याची निर्माण झालेली परिस्थिती, हा भुर्दंड ही जनतेची सर्वसामान्यांची गोरगरीब जनतेची पैशाची लूट होत असल्याने या लुटीच्या षडयंत्रामागे फक्त सार्वजनिक बांधकाम खात्याचे अतिरिक्त सचिव यांचा सहभाग की जनतेच्या पैशाचा अपव्यय असा गंभीर प्रश्न जनतेमध्ये निर्माण होणे, अद्यापपर्यंत शासनस्तरावरून छत्रपती स्मारकाचे काम सुरू करण्यासंदर्भात कोणतीही कारवाई न करणे, मा मुख्यमंत्री महोदय यांनी अनेक वेळा आश्वासन देऊनही काम सुरू करणे संदर्भात आढावा बैठक न घेणे, आश्वासनाची पूर्तता न करणे, छत्रपती शिवरायांबाबतची राज्यशासनाची असणारी अनास्था, अक्षम्य दुर्लक्ष यामुळे काम सुरू न होणे, परिणामी राज्यातील तमाम शिवप्रेमी जनतेमध्ये शासन प्रती निर्माण झालेला तीव्र असंतोष, याकडे शासनाचे होत असलेले अक्षम्य दुर्लक्ष, अरबी समुद्रात मुंबई येथे छत्रपती शिवाजी महाराजांचे शिवस्मारक कोणतीही मुदतवाढ न देता तातडीने सुरू करणेबाबत राज्य शासनाने तातडीची करावयाची कार्यवाही व उपाययोजना"

- (४) सर्वश्री प्रविण दरेकर, विजय ऊर्फ भाई गिरकर, डॉ. परिणय फुके, सर्वश्री सुरेश धस, प्रसाद लाड, गोपिचंद पडळकर, निलय नाईक, प्रवीण दटके, रमेशदादा पाटील, अॅड. निरंजन डावखरे, श्री. चंदूभाई पटेल, वि.प.स. पुढील तातडीच्या व सार्वजनिक महत्वाच्या बाबीकडे महसूल मंत्र्यांचे लक्ष वेधतील :-

"उप अधीक्षक, भूमि अभिलेख, मुंबई उपनगर कार्यालयाअंतर्गत मुंबईतील मौजे एरंगळ व उपनगरीय गावे ता.बोरीवली येथील हद्द कायम मोजणीचे जवळपास ८३० हून अधिक नकाशे बनावटरित्या तयार करून भूमि अभिलेख विभागाच्या अधिकृत मूळ अभिलेखात छेडछाड करून खोट्या नोंदी नोंदवून महाराष्ट्र शासनाची, मा.उच्च न्यायालयाची आणि मूळ जमीनधारकांची सुनियोजित फसवणूक करण्यात आली असणे, याबाबतची कागदोपत्री

पुराव्यानिशी तक्रार श्री.वैभव मोहन ठाकूर, कोपरी, ठाणे (पूर्व) यांनी जिल्हाधिकारी, मुंबई उपनगर जिल्हा, जिल्हा अधीक्षक, भूमि अभिलेख, मुंबई उपनगर जिल्हा, तसेच पोलीस आयुक्तांकडे सन २०२० मध्ये केली असणे, उप अधीक्षक, भूमि अभिलेख, मुंबई उपनगर, मुंबई यांनी चौकशी करुन अशाप्रकारे बनावट नकाशे तयार केल्याचा अहवाल दिलेला असणे, तथापि, गुन्हा दाखल करण्याबाबत भूमि अभिलेख विभागाकडून अद्यापपर्यंत कोणतीही कार्यवाही झालेली नसणे, प्रश्नाधीन एरंगळ या गावातील आणखी एक बांधकाम नकाशा घोटाळा उघडकीस आला असणे, एरंगळ क्षेत्र नाविकास क्षेत्रात असून सीआरझेडचे नियम लागू असणे, कोणतेही नवीन बांधकाम करण्यास परवानगी नसणे, तथापि, भूमीपुत्रांची पूर्वीपासून घरे असून त्याची नोंद मूळ आलेख नकाशात असणे, एरंगळ हे समुद्र किनाऱ्यावरील मढ-आयलंड भागातील गाव असून धनाढ्य लोकांनी जमिनी गिळंकृत करुन, भूमिपुत्रांच्या जमिनीवर अतिक्रमण करुन अनधिकृत बंगले बांधले असून ही बांधकामे नियमानुकूल करुन घेण्यासाठी ती मूळ आलेख नकाशातीलच आहेत, हे दाखवण्यासाठी मूळ आलेख नकाशात फेरफार करुन त्याचे दाखले संबंधिताना देण्यात आले असणे, अशा बोगस नकाशांची संख्या ८३० एवढी असणे, याबाबतीत १०/०३/२०२१ व २१/०२/२०२० रोजी एफआयआर गोरेगांव पोलीस स्टेशनमध्ये दाखल झाला असला तरी त्याचा कोणताही तपास झालेला नसणे, तसेच, याच गावातील शासकीय जमीन मिळकत सीटीएस ५३१, ६४० मूळ आलेख नकाशात छेडछाड करुन एका महिलेने स्वतःच्या नावाने खरेदी खत करुन त्याची नोंदणीही केली असणे एवढेच नव्हे तर सदर मिळकत भाडे कराराने देऊन दीड कोटी रुपयापेक्षा अधिकचे उत्पन्न प्राप्त केले असणे, याच मालमत्तेशेजारील सीटीएस ५३१ ही मालमत्ता देखील बेकायदेशीररित्या नोंदणीकृत दस्ताने विक्री करण्यात आली असणे, या घोटाळ्याची अतिरिक्त मुख्य सचिव, महसूल यांच्या अध्यक्षतेखाली चौकशी समिती नेमून चौकशी करण्याची मागणी विधानपरिषद विरोधी पक्ष नेता यांनी त्यांच्या २०/१२/२०२१ रोजीच्या पत्रान्वये शासनास केली असणे, तथापि, शासनाचे याकडे होत असलेले अक्षम्य दुर्लक्ष, परिणामी शासनाचे होणारे प्रचंड नुकसान, शासनाने केलेली वा करावयाची उपाययोजना व प्रतिक्रिया"

(५) डॉ.वजाहत मिर्झा, डॉ. सुधीर तांबे, सर्वश्री अभिजित वंजारी, अमरनाथ राजूरकर वि.प.स. पुढील तातडीच्या व सार्वजनिक महत्वाच्या बाबीकडे शालेय शिक्षण मंत्र्यांचे लक्ष वेधतील :-

"अल्पसंख्याक शिक्षण संस्थांना आपल्या निवडीप्रमाणे शिक्षक व शिक्षकेत्तर कर्मचाऱ्यांची निवड करून नेमणूक करण्याचा राज्यघटनेच्या अनुच्छेद ३० अन्वये मूलभूत हक्क असणे, याबाबतचे निरीक्षणे नोंदवून नुकतेच मुंबई उच्च

न्यायालयाने अल्पसंख्यांक संस्थांना असलेल्या स्वायत्ततेला शिक्षक-शिक्षकेत्तर कर्मचारी यांच्या भरतीला बंदी घालून धक्का लावला जाऊ शकत नाही,असे निरिक्षण नोंदविलेले असणे, तसेच माननीय उच्च न्यायालयाने कल्याण मधील होली क्रॉस कॉन्व्हेंट स्कूल प्रकरणांमध्ये अशाप्रकारे अल्पसंख्यांक संस्थेमध्ये शिक्षकेत्तर कर्मचाऱ्यांच्या भरतीबाबत शासनाने घातलेली बंदी ही चुकीची असून त्या शिक्षकेत्तर कर्मचाऱ्याला नियुक्ती देण्याचे दि.११ डिसेंबर २०२० रोजी दिलेल्या निर्णयानुसार आदेश दिलेले असणे, शिक्षक व शिक्षकेत्तर कर्मचाऱ्यांच्या भरती वरील बंदीमुळे अल्पसंख्याक समाजातील अनेक सुशिक्षित रोजगाराच्या संधी पासून वंचित राहात आहेत, कोरोना काळात अल्पसंख्याक शाळांमध्ये कार्यरत असलेल्या व मरण पावलेल्या शिक्षक, शिक्षकेत्तर कर्मचाऱ्यांना भरती वरील बंदीमुळे कोणतेच लाभ मिळालेले नसणे, अल्पसंख्याक शिक्षण संस्थांमधील शिक्षण व शिक्षकेत्तर कर्मचाऱ्यांच्या भरतीवरील बंदी मुळे अल्पसंख्याक समाजामध्ये शासनाप्रती संताप व चिडीची भावना निर्माण झालेली असणे, राज्य घटनेच्या अनुच्छेद ३० नुसार व नुकत्याच मा. मुंबई उच्च न्यायालयाने दिलेल्या निर्णयानुसार राज्यातील अल्पसंख्यांक शिक्षण संस्थांच्या स्वायत्तता अबाधित ठेवून या संस्थांमध्ये शिक्षक व शिक्षकेत्तर कर्मचाऱ्यांच्या भरतीवर असलेली बंदी उठवण्याची नितांत आवश्यकता, याबाबत शासनाने केलेली वा करावयाची कार्यवाही व शासनाची प्रतिक्रिया."

(६) **सर्वश्री सतिश चव्हाण, विक्रम काळे, बाळाराम पाटील, किशोर दराडे, डॉ.सुधीर तांबे, सर्वश्री नागोराव गाणार, प्रवीण दटके, वि.प.स. पुढील तातडीच्या व सार्वजनिक महत्वाच्या बाबीकडे शालेय शिक्षण मंत्र्यांचे लक्ष वेधतील :-**

"राज्यात खाजगी शिक्षण संस्थेच्या प्राथमिक, माध्यमिक व उच्च माध्यमिक शाळांतील शिक्षक व शिक्षकेत्तर कर्मचाऱ्यांना अनुदान देण्यासाठी दि.१ व २ जुलै २०१६ रोजी प्राथमिक, माध्यमिक व उच्च माध्यमिक शाळा अनुदानासाठी घोषित केले असणे, दि.०९ मे २०१६ व १९ सप्टेंबर २०१६ रोजीच्या शासन निर्णयानुसार सदर शाळांना २० टक्के अनुदान मंजूर करण्यात आलेले असणे, तसेच सदर शाळांना दि.२८.०८.२०१९ च्या मंत्री मंडळ बैठकीत घोषित व अघोषित शाळांतील ४३११२ शिक्षक व शिक्षकेत्तर कर्मचाऱ्यांना वाढीव २० टक्के अनुदान दि.०१.०४.२०१९ पासून देण्याबाबत निर्णय घेण्यात आलेला असणे, तदनंतर दि.१४.१०.२०२० रोजीच्या मंत्रीमंडळ बैठकीतील निर्णयानुसार दि.०१.०४.२०१९ ऐवजी ०१.११.२०२० पासून वाढीव अनुदान देण्याचा निर्णय घेतल्याने कर्मचाऱ्यांवर अन्याय झाला असणे, सन २०१२-१३ या शैक्षणिक वर्षासाठी राज्यात नैसर्गिक वाढीने अथवा अतिरिक्त तुकड्या मान्यतेसाठी शासनाकडे प्राप्त

झालेल्या प्रस्तावावर निर्णय घेऊन दि.१७.१२.२०१२ व दि.१३.०८.२०१४ च्या शासन निर्णयान्वये माध्यमिक व उच्च माध्यमिक शाळेच्या तुकड्यांना मान्यता दिल्या असणे, दि.११.११.२०२० च्या शासन निर्णयानुसार सदर तुकड्यांना पाचव्या वर्षापासून प्रतिवर्षी २० टक्के प्रमाणे वाढीव अनुदान मिळणे क्रमप्राप्त होते. परंतु ते अद्याप झाले नसणे, राज्यात चतुर्थ श्रेणी कर्मचा-यांची पदे कंत्राटी पध्दतीने भरण्यासाठी दि.११.१२.२०२० रोजीच्या शासन निर्णयान्वये घेतल्याने राज्यातील ५२ हजार शिपाई पदे धोक्यात आलेली असणे, सदर शासन निर्णय रद्द करण्याची होत असलेली मागणी, घोषित/अघोषित शाळा व तुकड्यांना २० टक्के तर पुर्वी २० टक्के अनुदान घेत असलेल्या शाळेतील कर्मचा-यांना वाढीव २० टक्के अनुदान दि.०१.०४.२०१९ पासून प्रचलित धोरणानुसार मिळणेसाठी होत असलेली मागणी तसेच चतुर्थ श्रेणी कर्मचा-यांबाबत घेतलेला निर्णय तात्काळ रद्द करणेसाठी होत असलेली मागणी यावर शासनाने केलेली व करावयाची कार्यवाही व प्रतिक्रिया."

(७) **श्री.कपिल पाटील, वि.प.स.** पुढील तातडीच्या व सार्वजनिक महत्वाच्या बाबीकडे **शालेय शिक्षण मंत्र्यांचे** लक्ष वेधतील :-

"मुंबई महानगरपालिका क्षेत्रातील खाजगी विनाअनुदानित प्राथमिक शाळांतील शिक्षक- शिक्षकेत्तर कर्मचा-यांना वेतन अनुदान देणे, खाजगी अनुदानित प्राथमिक शाळांतील शिक्षक- शिक्षकेत्तरांना सातवा वेतन आयोग लागू करणे, सर्व विद्यार्थ्यांना महानगरपालिकेतील शाळांप्रमाणे २७ वस्तू मोफत देण्याची मागणी यासाठी गेले ८२ दिवस सुरू ठेवलेले धरणे आंदोलन, विद्यार्थी बस वाहतूक उपलब्ध करून देण्याच्या नावाखाली दुर्गम व मागास भागातील कमी पटसंख्येच्या शाळा बंद करणे, राज्यात अजूनही साडे तीन लाखाहून मुले शाळा बाहय असणे, संचमान्यतेत गणित, विज्ञान, इंग्रजी, हिंदी-उर्दू, मराठी, समाजशास्त्र, कला, क्रीडा, संगीत, कार्यानुभव (आयटी) या विषयांना स्वतंत्र शिक्षक मिळण्याची आवश्यकता असणे, अतिरिक्त शिक्षकांना मूळ शाळेत व रिक्त पदांवर पाठवण्याची आवश्यकता असणे, अतिरिक्त शिक्षकांच्या समायोजनासाठी कमी करण्यात आलेल्या सर्व अर्धवेळ दुबार अनुभवी शिक्षकांना रात्रशाळेत पुन्हा स्थापित करण्याची आवश्यकता असणे, रात्रशाळांवर किमान ५ वर्षांच्या अनुभवी शिक्षकांची नेमणूक बंधनकारक करणे, संस्थेने कमी न केलेले परंतु १७ मे २०१७च्या शासन निर्णयाचा गैर अर्थ काढून रात्रशाळा व रात्र ज्युनिअर कॉलेजमधील कार्यरत शिक्षकांच्या पगाराची थकबाकी अदा करणे, रात्रशाळा विद्यार्थ्यांना मोफत पाठ्यपुस्तके देणे, शिक्षकांचे ऑनलाईन प्रशिक्षण मोफत करणे, सावित्रीबाई फुले-फातिमा शेख आरोग्य प्रतिपूर्ती योजना कॅशलेस करणे, मुंबईतील विनाअनुदानित शाळा व तुकड्यांची त्रुटी पूर्तता करून १०० टक्के वेतन सुरू

करणे, १ नोव्हेंबर २००५ पूर्वी नियुक्त सर्व शिक्षकांना विनाअट जुनी पेन्शन योजना समन्यायाने लागू करणे, या प्रश्नांच्याबाबत तातडीने सोडवणूक न झालेल्या शिक्षक/ शिक्षकेत्तर यांच्यामध्ये निर्माण झालेला असंतोष, याबाबत तातडीने दखल घेऊन शासनाने करावयाची उपाययोजना व कार्यवाही."

(८) श्री.अंबादास दानवे, वि.प.स. पुढील तातडीच्या व सार्वजनिक महत्वाच्या बाबीकडे मृद व जलसंधारण मंत्र्यांचे लक्ष वेधतील :-

"औरंगाबाद जिल्हयातील जलसंधारण विभागात सन २०१७ ते २०२० या कालावधीत बोगस बिलांवर स्टेशनरी खरेदी करून मोठ्या प्रमाणात घोटाळा केल्याचे नुकतेच माहे नोव्हेंबर, २०२१मध्ये उघडकीस येणे, उक्त स्टेशनरी पुरवठा करणा-या दोन एजन्सीनी एकाच व्हॅट क्रमांकाची बिले सादर करून ती मंजूरही होणे, प्रत्यक्षात खरेदी न करता केवळ कागदोपत्री दाखवून घोटाळा केल्याचे समोर येणे, सन २०१७-२०२० या कालावधीमध्ये मित्रनगर येथील जय वैष्णवी एंटरप्रायझेस, जवाहर कॉलनीतील ओम एंटरप्रायझेस तसेच कांता एंटरप्रायझेस आणि स्वस्तिक एंटरप्रायझेस या चार कंपन्याकडे जीएसटी क्रमांक असणे अनिवार्य असतानाही या कंपन्याकडे स्वतंत्र चार ऐवजी दोनच व्हॅट क्रमांक असणे, उक्त तीन वर्षांच्या कालावधीत जवळजवळ १५ ते २० लाख रुपयांची स्टेशनरी खरेदी केल्याचा अंदाज असणे, याकडे शासनाचे होत असलेले अक्षम्य दुर्लक्ष, जलसंधारण विभागात झालेल्या घोटाळाप्रकरणी शासनाने सखोल चौकशी करून यास जबाबदार असणा-या अधिकारी व संबंधित कंपन्याविरुद्ध कडक कारवाई करण्याची आवश्यकता, याबाबत शासनाची प्रतिक्रिया व भूमिका."

(दुपारी १२.०० वाजता)

एक : प्रश्नोत्तरे.

दोन : कागदपत्रे सभागृहाच्या पटलावर ठेवणे —

- (१) मा.मुख्यमंत्री : (क) "महाराष्ट्र राज्य लोकसेवा हक्क आयोग यांचा सन २०२०-२०२१ या वर्षाचा वार्षिक अहवाल" सभागृहासमोर ठेवतील.
- (ख) "महाराष्ट्र राज्य माहिती आयोग यांचा दिनांक १ जानेवारी, २०१८ ते ३१ डिसेंबर, २०१८ या कालावधीतील तेरावा वार्षिक अहवाल" सभागृहासमोर ठेवतील.
- (ग) "राजीव गांधी विज्ञान व तंत्रज्ञान आयोग यांचा सन २०१९-२०२० या वर्षाचा

- वार्षिक अहवाल" सभागृहासमोर ठेवतील.
- (घ) "महाराष्ट्र वन विकास महामंडळ मर्यादित यांचा सन २०१९-२०२० या वर्षाचा सत्तेचाळीसावा वार्षिक अहवाल" सभागृहासमोर ठेवतील.
- (ङ) "महाराष्ट्र राज्य जैवविविधता मंडळ यांचा सन २०१८-२०१९ या वर्षाचा वार्षिक अहवाल" व लेखा सभागृहासमोर ठेवतील.
- (२) उद्योग व खनिकर्म : (क) "महाराष्ट्र राज्य खादी व ग्रामोद्योग मंडळ, मुंबई यांचे सन २०१८-२०१९ या वर्षाचे वार्षिक लेखे" सभागृहासमोर ठेवतील.
- (ख) "महाराष्ट्र राज्य खादी व ग्रामोद्योग मंडळ यांचा सन २०१६-२०१७ या वर्षाचा वार्षिक अहवाल" सभागृहासमोर ठेवतील.
- (ग) "विदर्भ विकास महामंडळ मर्यादित, नागपूर यांचे सन २०१९-२०२० व २०२०-२०२१ या वर्षाचे अनुक्रमे एकोणपन्नासावा व पन्नासावा वार्षिक अहवाल" सभागृहासमोर ठेवतील.
- (घ) "मॉयल लिमिटेड यांचा सन २०१९-२०२० व २०२०-२०२१ या वर्षाचा अनुक्रमे अठ्ठावन्नावा व एकोणसाठावा वार्षिक अहवाल सभागृहासमोर ठेवतील.
- (ङ) महाराष्ट्र राज्य खनिकर्म महामंडळ मर्यादित, नागपूर यांचा सन २०१९-२०२० व सन २०२०-२०२१ या वर्षाचे अनुक्रमे सेहेचाळीसावा व सत्तेचाळीसावा वार्षिक अहवाल" सभागृहासमोर ठेवतील.
- (३) जलसंपदा मंत्री : (क) "गोदावरी मराठवाडा पाटबंधारे विकास महामंडळ, औरंगाबाद यांचा सन २०१८-२०१९ या वर्षाचा लेखा" अहवाल सभागृहासमोर ठेवतील.
- (ख) "तापी पाटबंधारे विकास महामंडळ, जळगांव यांचा सन २०१८-२०१९ या

- वर्षाचा एकवीसावा वार्षिक वित्तीय अहवाल" सभागृहासमोर ठेवतील.
- (ग) "तापी पाटबंधारे विकास महामंडळ, जळगाव यांचा सन २०१८-२०१९ चा स्वतंत्र लेखापरीक्षा व त्यावरील अनुपालन अहवाल" सभागृहासमोर ठेवतील.
- (घ) "विदर्भ पाटबंधारे विकास महामंडळ, नागपूर यांचा सन २०१८-२०१९ या वर्षाचा अलग लेखा अहवाल" सभागृहासमोर ठेवतील.
- (४) कामगार मंत्री : "महाराष्ट्र इमारत व इतर बांधकाम कामगार कल्याणकारी मंडळाचा सन २०१९-२०२० या वर्षाचा वार्षिक अहवाल" सभागृहासमोर ठेवतील.
- (५) ऊर्जा मंत्री : (क) "महाराष्ट्र राज्य विद्युत वितरण कंपनी मर्यादित यांचा सन २०१९-२०२० या वर्षाचा पंधरावा वार्षिक अहवाल" सभागृहासमोर ठेवतील.
- (ख) "महाराष्ट्र विद्युत नियामक आयोग यांचा सन २०२०-२०२१ या वर्षाचा वार्षिक अहवाल" सभागृहासमोर ठेवतील.
- (६) गृहनिर्माण मंत्री : "महाराष्ट्र गृहनिर्माण व क्षेत्रविकास प्राधिकरण, मुंबई यांचा सन २०१८-२०१९ या वर्षाचे वार्षिक लेखा आणि स्वतंत्र लेखा परिक्षण अहवाल" सभागृहासमोर ठेवतील.
- (७) नगरविकास मंत्री : (क) "मुंबई मेट्रो रेल कॉर्पोरेशन लिमिटेड यांचा सन २०१९-२०२० व २०२०-२०२१ या वर्षाचा वार्षिक अहवाल" सभागृहासमोर ठेवतील.
- (ख) "महाराष्ट्र मेट्रो रेल्वे महामंडळ मर्यादित (महामेट्रो) यांचा सन २०२०-२०२१ या वर्षाचा वार्षिक अहवाल" सभागृहासमोर ठेवतील.
- (ग) "मुंबई रेल्वे विकास महामंडळ (मर्या.) मुंबई यांचा सन २०२०-२०२१ या वर्षाचा

- वार्षिक अहवाल" सभागृहासमोर ठेवतील.
- (घ) "मुंबई महानगर प्रदेश विकास प्राधिकरण यांचा सन २०१९-२०२० या वर्षाचा वार्षिक अहवाल" सभागृहासमोर ठेवतील.
- (८) दुग्धविकास मंत्री : "महाराष्ट्र राज्य सहकारी दूध महासंघ मर्यादित मुंबई (महानंद दुग्धशाळा) यांचा सन २०१९-२०२० व २०२०-२०२१ या वर्षाचा वैधानिक लेखा परिक्षण अहवाल" सभागृहासमोर ठेवतील.
- (९) सहकार मंत्री : "महाराष्ट्र सहकार विकास महामंडळाचा सन २०१९-२०२० या वर्षाचा वार्षिक अहवाल" सभागृहासमोर ठेवतील.
- (१०) परिवहन मंत्री : "महाराष्ट्र राज्य मार्ग परिवहन महामंडळ यांचा सन २०१७-२०१८ या वर्षाचा हिशेब व हिशेब तपासणी अहवाल" सभागृहासमोर ठेवतील.
- (११) वस्त्रोद्योग मंत्री : "महाराष्ट्र राज्य हातमाग महामंडळ मर्यादित, नागपूर यांचा सन २०१९-२०२० या वर्षाचा एकोणपन्नासावा वार्षिक अहवाल" आणि वित्तीय पत्रके सभागृहासमोर ठेवतील.

तीन : शासकीय विधेयक :-

विधानसभेने संमत केल्यास — विधेयक विचारात घेणे :-

"सन २०२१ चे वि.स.वि. क्रमांक ४० - महाराष्ट्र (तृतीय पुरवणी) विनियोजन विधेयक, २०२१"

चार : म.वि.प. नियम ९३ अन्वये सूचना — (असल्यास)

पाच : लक्षवेधी सूचना — (म.वि.प. नियम १०१ अन्वये) —

(१) श्री. अरुण लाड, वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-

"राज्यात वृक्षलागवडीसाठी शासन कोट्यवधी रुपये खर्च करित असणे, तर दुसरीकडे वृक्षतोड मोठ्या प्रमाणात सुरु असणे, सांगली जिल्ह्यातील कडेगांव-पलूस वनपरिक्षेत्र या वनक्षेत्रात जैवविविधता वाढावी, वृक्ष संपदा वाढून कडेगांव तालुक्यातील उजाड डोंगर हिरवेगार व्हावेत, बेकायदेशीर वृक्षतोडीला चाप बसावा, यासाठी खास बाब म्हणून वनपरिक्षेत्र अधिकारी कार्यालय सुरु केलेले

असणे, परंतू, कडेगांव पलूस वनपरिक्षेत्रात मोठ्या प्रमाणात बेकायदेशीर वृक्षतोड सुरु असल्याची बाब दि. ८/११/२०२१ रोजी वा त्यासूमारास उघडकीस येणे, या वृक्षतोडीमुळे शासनाचा झाडे लावा, झाडे जगवा या संकल्पनेला हरताळ फासला जात असणे, कडेगांव पलूस वनपरिक्षेत्र अधिकारी कार्यालयाच्या दुर्लक्षामुळे बेकायदेशीर वृक्षतोडीला उधाण आल्याची भावना तेथील नागरिकांच्या मनात उपस्थित झालेली असणे, अशीच बेकायदेशीर वृक्षतोड सुरु राहिल्यास तालुक्यातील जैवविविधता नष्ट होण्याचा धोकाही उपस्थित झाल्यामुळे तेथील नागरीकांमध्ये तीव्र असंतोष पसरलेला असणे, ही बेकायदा वृक्षतोड थांबविण्याबाबत शासनाने केलेली वा करावयाची उपाययोजना व शासनाची प्रतिक्रिया."

- (२) **सर्वश्री अमोल मिटकरी, शशिकांत शिंदे, विक्रम काळे, सतिश चव्हाण, अब्दुल्लाखान दुराणी, संजय दौंड, अरुण लाड, वि.प.स. पुढील तातडीच्या व सार्वजनिक महत्वाच्या बाबीकडे सार्वजनिक बांधकाम (सार्वजनिक उपक्रम वगळून) मंत्र्यांचे लक्ष वेधतील :-**

"अकोला-शेगांव या वारी मार्गाची सन २०१६ मध्ये रस्त्याच्या कामाबाबत निविदा काढण्यात येऊन सदरचे काम एका खासगी कंत्राटदार कंपनीला देण्यात येणे, तसेच सदरचे काम संबंधित कंत्राटदाराने सन २०१८ मध्ये पूर्ण करणे, अपेक्षित असल्याचे निदर्शनास येणे, तथापि या रस्त्याचे काम अर्धवट स्थितीत असल्यामुळे रस्त्यांवरील गिट्टी व धूळ उडत असल्याने वाहनचालक तसेच त्या परिसरातील ग्रामस्थ व नागरिक त्रस्त झाल्याचे निदर्शनास येणे, त्यानंतर सन २०२० मध्ये सदरचे काम दुसऱ्या एका खासगी कंत्राटदार कंपनीला देण्यांत येणे, परंतु दोन-तीन वर्षे उलटूनही रस्त्याचे काम मार्गी लागले नसल्यामुळे कंत्राटदारांने रस्त्याच्या एका बाजूने गिट्टी पसरवून ठेवल्यामुळे सध्या रस्त्याच्या एकाच बाजूने वाहतूक सुरु करावी लागणे, तसेच ठिकठिकाणी रस्ता खोदून ठेवल्यामुळे रस्त्यावर धुळीचे लोट उठत असल्याने डोळ्यांमध्ये, तोंडामध्ये धूळ जात असल्याने ग्रामस्थ, वाहनचालकांना व भाविकांना आरोग्य विषयक तक्रारही केल्याचे माहे सप्टेंबर, २०२१ मध्ये निदर्शनास येणे, इतकेच नव्हेतर रस्त्याच्या कामात मातीमिश्रित मुरुम टाकत असल्यामुळे प्रचंड प्रमाणात धूळ उडत असून शेतकऱ्यांना या धुळीचा फटका बसत असणे, त्यामुळे तेथील ग्रामस्थ, नागरिक व वाहनचालकांमध्ये निर्माण झालेले असंतोषाचे वातावरण, परिणामी सदर रस्त्याचे तातडीने काम पूर्ण करण्याची होत असलेली आग्रही मागणी व त्याबाबत शासनाने केलेली वा करावयाची कार्यवाही व शासनाची प्रतिक्रिया."

- (३) **श्री.रणजितसिंह मोहिते-पाटील, वि.प.स. पुढील तातडीच्या व सार्वजनिक महत्वाच्या बाबीकडे जलसंपदा मंत्र्यांचे लक्ष वेधतील :-**

"पावसाळ्यात कृष्णा खोऱ्यातून वाहून जाणारे अतिरिक्त पाणी अडवून ते भिमा खोऱ्यात आणून पश्चिम महाराष्ट्रासह मराठवाड्यातील दुष्काळी भागाला पुरवण्याच्या उद्देशाने फेब्रुवारी २००४ साली कृष्णा-भिमा स्थिरीकरण योजनेला प्रशासकीय मंजूरी देणे, पूरपरिस्थिती आणि दुष्काळ यावर पर्याय असूनही प्रबळ इच्छाशक्ती अभावी योजनेच्या कामास गती न मिळणे, परिणामी योजनेच्या पूर्णत्वासाठीचा खर्च वाढून सुमारे २७ हजार कोटी रुपये होणे, सदर खर्च उभारणीसाठी शासनाकडे उजनी धरणातील गाळ काढून महसूल जमा करण्याचा पर्याय असूनही शासन याकडे करीत असलेले अक्षम्य दुर्लक्ष, परिणामी पुरग्रस्त व दुष्काळग्रस्त शेतकऱ्यांमध्ये तीव्र असंतोषाचे वातावरण यामुळे शासनाने या कामाला गती देण्याबाबत करावयाची कार्यवाही व शासनाची प्रतिक्रिया."

(४) श्री.अशोक ऊर्फ भाई जगताप, डॉ.वजाहत मिर्झा, सर्वश्री राजेश राठोड, जयंत आसगावकर, अमरनाथ राजूरकर, डॉ. सुधीर तांबे, वि.प.स. पुढील तातडीच्या व सार्वजनिक महत्वाच्या बाबीकडे सार्वजनिक आरोग्य व कुटुंब कल्याण मंत्र्यांचे लक्ष वेधतील :-

"मागील सुमारे पाच ते सहा वर्षात आरोग्य सेवेकडे काही प्रमाणात दुर्लक्ष झाल्याचे उघडकीस आलेले असणे, राज्यात २३ जिल्हा रुग्णालये, आठ सामान्य रुग्णालये, ३० ते १०० खाटा असलेली ४५० उपजिल्हा व ग्रामीण रुग्णालये तसेच १८२८ प्राथमिक आरोग्य केंद्रे व १०६६८ उपकेंद्रे याद्वारे राज्य शासनामार्फत राज्यात रुग्णसेवा देण्यात येत असणे, यापैकी अर्धवट असलेली बांधकामे, बंद पडलेली आरोग्य तपासणी यंत्रे, डॉक्टर, कर्मचारी यांची पदे मोठ्या प्रमाणात रिक्त असणे, पुरेशा ॲम्ब्युलन्स उपलब्ध नसणे, इत्यादी कारणांमुळे आरोग्य सेवेची दुरवस्था झालेली असणे, राज्यात सुमारे २९९ ठिकाणी सुरु असलेली बांधकामे, ती पूर्ण करण्याची गरज, रुग्णालयांच्या इमारती जीर्ण असून त्या नव्याने बांधणे किंवा त्या दुरुस्त करण्याची गरज, डॉक्टरांची व कर्मचाऱ्यांची सुमारे ५० टक्के पदे रिक्त असणे, यापैकी विशेषतज्ञांची ९१३ पदे तर तज्ञ डॉक्टरांच्या ११५२ जागा रिक्त असणे, ५० टक्के रुग्णवाहिका बदलण्याची आवश्यकता, राज्यात किमान ७५ नवीन डायलिसीस केंद्र सुरु करण्याची गरज, राज्यातील आरोग्य सेवेच्या रुग्णालयांसाठी सुमारे ३७०० कोटी रुपयांहून जास्त निधीची आवश्यकता असताना वर्षासाठी गेल्या काही वर्षात जवळपास २५० कोटी रुपये एवढीच तरतूद करण्यात आल्याचे दिसून आलेले असणे, राज्यातील काही ग्रामीण रुग्णालये व प्राथमिक आरोग्य केंद्रे, सार्वजनिक खाजगी भागीदारी (पीपीपी) तत्वावर दिलेली असून राज्यातील ३०० खाटांची रुग्णालये व त्या अंतर्गत शासकीय वैद्यकीय महाविद्यालयाचे पीपीपी तत्वावर खाजगी संस्थेस चालविण्यास देण्याचा शासनाचा सुरु असलेला विचार, त्यामुळेही आरोग्य सेवेवर परिणाम होण्याची

शक्यता, जागतिक आरोग्य संघटनेच्या मार्गदर्शिकेनुसार दर दहा हजार लोकसंख्येमागे डॉक्टर व परिचारीकांचे प्रमाण ४४ असणे आवश्यक असताना राज्यात दर दहा हजार लोकसंख्येमागे केवळ आठ डॉक्टर आणि दहा परिचारीका असल्याचे केंद्रीय आर्थिक पाहणी अहवालावरून उघडकीस आलेले असणे, प्राण्यापासून मानवाला होणाऱ्या आजारांवर संशोधन करण्यासाठी नागपूरात सुरु करण्यात आलेले देशातील पहिले “वन हेल्थ सेंटर” राज्य शासनाच्या अनास्थेमुळे सुरु होऊ शकलेले नसणे, यासाठी केंद्र शासनाने १०० कोटी रुपये मंजूर केलेले असणे, त्यापैकी सुमारे १० कोटी रुपयांचा निधी केंद्र शासनाने राज्य शासनास वितरीत केलेला असणे, त्याचा विनियोग न होणे, राज्यातील आरोग्य यंत्रणा अधिक सक्षम करण्यासाठी चार हजार चारशे कोटी रुपयांचे कर्ज उभारण्याचा प्रस्ताव “एशियन डेव्हलपमेंट बँके” कडे मार्च, २०२० पूर्वी सादर केलेला असणे, असे असले तरी त्यामुळे कर्जाचा व्याजासह भार राज्य शासनावर पडणारा असणे, त्यामुळे राज्य शासनाने पुरेशी तरतूद उपलब्ध करून आरोग्य यंत्रणा सक्षम करण्याची गरज व यावर शासनाची प्रतिक्रिया.”

(५) श्री.किशोर दराडे, वि.प.स. पुढील तातडीच्या व सार्वजनिक महत्वाच्या बाबीकडे शालेय शिक्षण मंत्र्यांचे लक्ष वेधतील :-

"जळगाव जिल्ह्यातील माध्यमिक शिक्षणाधिकारी यांच्याकडून सन २०१५ ते २०१९ या कालावधीत मोठ्या प्रमाणात भ्रष्टाचार केल्याचे उघडकीस आलेले असणे, सदर कालावधीत सुमारे ७५० वैयक्तिक मान्यता देण्यात आलेले असणे त्या पैकी ३५० मान्यता देत असताना लिपिक, अधीक्षक, उपशिक्षणाधिकारी यांची कोणतीही टिपणी नसताना शिक्षणाधिकाऱ्यांनी या वैयक्तिक मान्यता दिलेल्या असणे, सदर मान्यतेच्या वेळी शाळेतील आरक्षण धोरण, पद मान्यता नसताना, संस्था ठराव नसतानाही, वैयक्तिक मान्यता देण्यात येणे, सदर मान्यतेमध्ये मोठ्या प्रमाणात आर्थिक गैरव्यवहार झाल्याचे उघडकीस येत असणे, सदर शिक्षणाधिकाऱ्यांनी विनाअनुदानित जागेवर बदली देत असताना एका जागेवर दोन बदली नियुक्त दिलेला असणे, शाळेत पद नसतानाही विनाअनुदानीतची मान्यता देण्यात आलेली असणे, मान्यता देत असताना शिक्षणाधिकाऱ्यांनी दिव्यांग प्रमाणपत्र नाहीत तरीही त्यांना दिव्यांग प्रवर्गातून मान्यता दिलेली असणे, राज्यात शिक्षकेतर कर्मचारी भरतीला बंदी असतानाही तसेच शाळेत शिपाई पद नसतानाही शिक्षणाधिकाऱ्यांनी शिपाई पदाच्या मान्यता दिलेल्या असणे, तसेच अनुकंपा मान्यता देत असताना अनुकंपाचा दावा एका शाळेत असेल तर त्यास दुसऱ्या शाळेत मान्यता दिलेली असणे, अशाप्रकारे विविध मान्यतेमध्ये सदर शिक्षणाधिकाऱ्यांनी लाखो रुपयांचा भ्रष्टाचार केल्याचे उघडकीस येत असणे, सुमारे

७५० मान्यता प्रस्ताव बेकायदेशीर आहेत असे निष्पन्न होत असणे या कालावधीतील शिक्षणाधिकारी शालार्थ प्रकरणात निलंबित असणे ,तसेच याबाबत चौकशी केली असता शिक्षणाधिकारी यांनी स्कॅन करून मान्यता देण्यात आल्या आहेत अशी खोटे जबाब देणे,तसेच याबाबत उपसंचालक शिक्षण नाशिक यांनी ३५० च्या वर मान्यता फाईल जप्त केलेले असणे सदर मान्यता फाईल उपसंचालक कार्यालयात जमा केलेले असणे, अशा पद्धतीचा मोठ्या प्रमाणात केलेला भ्रष्टाचार असतानाही सदर शिक्षणाधिकारी यांना पदोन्नती देण्यात आलेली असणे, तरी सदर शिक्षणाधिकारी यांनी केलेल्या अनियमित कारभाराची चौकशी करून तात्काळ निलंबनाची कार्यवाही करणे, याबाबत शासनाने करावयाची कार्यवाही व शासनाची प्रतिक्रिया "

- (६) **श्री.किरण सरनाईक, वि.प.स. पुढील तातडीच्या व सार्वजनिक महत्वाच्या बाबीकडे शालेय शिक्षण मंत्र्यांचे लक्ष वेधतील :-**

"राज्यामध्ये शिक्षक भरती प्रक्रिया पवित्र पोर्टल प्रणालीद्वारे होत असणे, मध्यंतरीच्या काळात पारदर्शक नोकरी भरती या गोंडस नावाखाली शिक्षकांची लेखी परीक्षा घेऊन त्यातील गुणांच्या आधारे थेट भरतीचा प्रस्ताव शासनाने तयार केलेला असणे, परंतु शिक्षक भरती करिता आवश्यक असणारी टी.ई.टी. परीक्षेमध्ये होत असलेल्या भ्रष्टाचाराच्या आरोपात तसेच ऑनलाईन पद्धतीने ज्या परीक्षा होत आहेत जसे की आरोग्य सेवा, म्हाडा आणि टी.ई.टी. पेपर फुटीचे प्रकरण समोर येत असणे, तसेच बोगस टी.ई.टी. प्रमाणपत्रामुळे अपात्र विद्यार्थी शिक्षक म्हणून रुजू झालेले असणे, याचा परिणाम विद्यार्थ्यांच्या गुणवत्तेवर होत असणे व पात्र विद्यार्थ्यांना अन्याय होत असणे, शिक्षक भरती प्रक्रिया जुन्या पारदर्शक पद्धतीने राबविल्यास विभागातील पात्र शिक्षकांना शिक्षण विभागात संधी मिळेल त्याचा फायदा शाळेला व विद्यार्थ्यांना होईल यास्तव पवित्र पोर्टल द्वारे शिक्षक भरती प्रक्रिया बंद करून जुन्या पद्धतीने शिक्षक भरती चालू करण्याची आवश्यकता, याबाबत शासनाने केलेली व करावयाची कार्यवाही व शासनाची प्रतिक्रिया."

- (७) **अॅड. निरंजन डावखरे, सर्वश्री प्रविण दरेकर, प्रसाद लाड, डॉ.परिणय फुके, वि.प.स. पुढील तातडीच्या व सार्वजनिक महत्वाच्या बाबीकडे नगरविकास मंत्र्यांचे लक्ष वेधतील :-**

"ठाणे महापालिकेच्या महासभा ठराव क्र. ११३ दि. १६.०७.२०१३ अन्वये कौसा रुग्णालयाच्या उभारणीच्या प्रस्तावाला मंजूरी देण्यात येणे, त्यासाठी प्रशासकीय व वित्तीय मंजूरीचा प्रस्ताव जुलै २०१३ च्या सर्वसाधारण सभेमध्ये मंजूर करण्यात येणे, त्यानंतर फेब्रुवारी २०१४ च्या सर्वसाधारण सभेत आयत्या वेळचा

प्रस्ताव म्हणून सुधारीत प्रशासकीय व वित्तीय मान्यता प्राप्त होणे, या प्रकल्पासाठी तीन निविदाकार पात्र ठरणे, त्यापैकी लघुत्तम निविदाकाराची निविदा रक्कम ५४ कोटी ३८ लाख ८१ हजार ६५ रुपये एवढी असणे, रुग्णालयाच्या बांधकामासाठी २७.०८.२०१४ रोजी कार्यादेश देण्यात आला येणे, पावसाळा वगळून २४ महिन्यांत काम पूर्ण करण्याची अट ठेवण्यात आली असणे, त्यानंतर क्षेत्रफळामध्ये वाढ होणे, तर वाढीव कामांसाठी टप्पा - २ अंतर्गत स्वतंत्र प्रस्ताव सादर करण्यात आला असणे, वाढीव कामांसाठी अर्थसंकल्पात तरतूद उपलब्ध नसणे, महासभा ठराव क्र. २९३६ अन्वये १३.०४.२०१८ रोजी तरतूद उपलब्ध करून देण्यात येणे, सद्यस्थितीत सात वर्षांनंतरही काम पूर्ण झालेले नसणे, आतापर्यंत कंत्राटदाराला ५६ कोटी १३ लाख ५८ हजार ५६ रुपये अदा करण्यात आले असणे, त्यामुळे या प्रकरणी चौकशी करून कंत्राटदाराला अपूर्ण काम असतानाही रक्कम अदा करणाऱ्यांविरुद्ध करावयाची कारवाई, सदरहू रुग्णालयाचे काम तातडीने पूर्ण करण्याबाबत शासनाने करावयाची कार्यवाही व उपाययोजना."

- (८) सर्वश्री गोपिकिशन बाजोरीया, अमोल मिटकरी, शशिकांत शिंदे, विक्रम काळे, सतिश चव्हाण, अब्दुल्लाखान दुराणी, संजय दौंड, अरुण लाड वि.प.स. पुढील तातडीच्या व सार्वजनिक महत्वाच्या बाबीकडे नगरविकास मंत्र्यांचे लक्ष वेधतील :-

"अकोला महानगरपालिकेच्या मागील ५ वर्षांपासून सातत्याने खोटे ठराव विषय सूचीवर न घेऊन वेळेवर येणारे विषय घेऊन सभागृहामध्ये चर्चा न करता ठराव विशिष्ट पदाधिकाऱ्यांना विश्वासात घेऊन ठराव त्याच घरी बसून लिहून घेणे, विशेषतः मागील ३ वर्षांमध्ये सर्वसाधारण सभेतील वेळेवर येणा-या विषयामध्ये अनेक नगरसेवकांना विश्वासात न घेता व तत्कालिन अधिका-यांशी संगनमत करून मोठ्या प्रमाणात आर्थिक ठराव मंजूर करून घेणे. तसेच ठरावांच्या प्रतीची मागणी केल्यास देण्यास टाळाटाळ करणे, याबाबत काही पदाधिकाऱ्यांनी शासनाकडे तक्रार करणे, तक्रारीच्या अनुषंगाने शासनाने विभागीय आयुक्तांना तात्काळ चौकशी करण्याचे आदेश देणे, विभागीय आयुक्तांनी उपरोक्त गंभीर विषयाची तात्काळ दखल घेऊन अप्पर जिल्हाधिकारी, उपविभागीय अधिकारी, लेखा अधिकारी व जिल्हा प्रशासन अधिकारी या ४ सदस्यीय समितीची स्थापना करून चौकशीचे आदेश देणे, ४ सदस्यीय समितीने दिनांक ०७/१०/२०२१ रोजी आपला चौकशी अहवाल सादर करून त्यामध्ये तत्कालिन आयुक्त व पदाधिकारी यांना दोषी ठरवून चुकीच्या पध्दतीने घेण्यात आलेले १३९ ठराव विखंडीत करण्याचे नमूद करणे, तसेच चौकशी समितीने अकोला महानगरपालिकेच्या सर्वसाधारण सभेमध्ये घेण्यात आलेल्या ठरावाबाबत कलम ४४ ची सुध्दा अवहेलना केल्याचे नमूद करणे, दि.०७/१०/२०२१ रोजी ४ सदस्यीय समितीने

शासनाकडे चौकशी अहवाल दाखल केलेला असतांना सुध्दा शासनाने २ महिन्यांपर्यंत यावर कोणतीही कार्यवाही न करणे, त्यानंतर घाईघाईने शासनाने दिनांक १४/१२/२०२१ रोजी परिपत्रक काढून कलम ४५१ (१) नुसार १३९ ठराव विखंडीत करणे, तसेच तत्कालिन पदाधिकारी व अधिकारी यांच्यावर फौजदारी गुन्हे दाखल करण्याचे आदेश देणे, परंतु ४५१(२) मध्ये जाणून-बुजून पदाधिकारी यांना आपल्या बचावाची संधी देणे, या संधीचा फायदा घेऊन कांही पदाधिकारी मा.मुंबई उच्च न्यायालयाच्या, नागपूर खंडपीठामध्ये याचिका दाखल करणे, शासनाची याबाबत कोणतीही तयारी नसल्यामुळे व शासनाच्या बोटचेपी धोरणामुळे संबंधित पदाधिकारी यांना मा.न्यायालयातून स्थगिती मिळणे, सुमारे २०० कोटीचा भ्रष्टाचार होऊन सुध्दा कोणत्याही पदाधिकाऱ्यांचे किंवा अधिकाऱ्यांचे निलंबन न होणे, अकोला महानगरपालिकेला मोठ्या प्रमाणात होत असलेल्या भ्रष्टाचारामुळे व गैरकारभारामुळे अकोला महानगरपालिकेला शासन तात्काळ बरखास्त करणार का, तसेच मा.उच्च न्यायालयामध्ये शासनाची बाजू खंबीरपणे मांडण्याकरिता वरिष्ठ विधी तज्ञांची नेमणूक करण्याची आवश्यकता, तसेच महानगरपालिकेला व शासनाला झालेल्या आर्थिक नुकसानीची वसुली करून संबंधित पदाधिकाऱ्याला ६ वर्षांसाठी निलंबन करण्याची तसेच दोषी अधिकाऱ्यांवर कार्यवाही करण्याची आवश्यकता, याबाबत शासनाची भूमिका व प्रतिक्रिया"

- (९) श्री.शशिकांत शिंदे, वि.प.स. पुढील तातडीच्या व सार्वजनिक महत्वाच्या बाबीकडे नगरविकास मंत्र्यांचे लक्ष वेधतील :-

"सातारा जिल्ह्यातील कोरेगांव तालुक्यातील कोरेगांव नगरपंचायतीअंतर्गत बरीच कामे करण्यात येत असणे सुरु असलेल्या विकासकामांमध्ये पूर्वी केलेली कामे नव्याने केली असल्याचे दाखवून त्यात करण्यात आलेला लाखो रुपयांचा गैरव्यवहार ऑक्टोबर, २०२१ मध्ये वा त्यासुमारास उघड होणे, सदर कामे प्लॅन व एस्टीमेटनुसार करण्यात आलेली नसणे, शांतीनगरमध्ये गटर्स बांधकाम करणे, आज्ञाद नगर चौक ते बनसोडे घर गटर्स बांधकाम करणे, स्वच्छ सर्वेक्षण २०१९-२० व २०२०-२१ योजनेअंतर्गत रंगरंगोटी केलेल्या एकाच कामाचे देयक दोनदा काढण्यात येऊन करण्यात आलेला भ्रष्टाचार, नगरपंचायतीमार्फत विविध कामांसाठी कंत्राट दिले जाणे, कामासाठी घेण्यात येणारे कर्मचारी प्रत्यक्ष कामाला असणाऱ्या कर्मचाऱ्यांच्या संख्येत तफावत आढळून येणे, मुख्याधिकारी यांनी विकास कामासाठी असलेला निधी इतरत्र वापरणे, शहरामध्ये जमा होणारा कचरा घंटागाड्यांमार्फत गोळा करून निवारा शेडमध्ये जमा करणे या कामासाठी शासनाने कोट्यवधी रुपये नगरपंचायतीला दिले असून कोणतीही प्रक्रिया न करता

ठेकेदारांचे देयक अदा करण्यांत येणे, इत्यादी प्रकारे करण्यात आलेला लाखो रुपयांचा भ्रष्टाचार, यासंदर्भात जिल्हाधिकारी, सातारा यांच्याकडे वारंवार तकारी करूनसूद्धा त्याकडे करण्यात येणारे दुर्लक्ष, त्यामुळे तेथील नागरीकांत पसरलेला तीव्र असंतोष या कामासंदर्भात उच्चस्तरीय चौकशी करण्याची व संबंधितांविरुद्ध कार्यवाही करण्याची तेथील नागरीकांची होत असलेली मागणी यावर शासनाने केलेली कार्यवाही व करावयाची उपाययोजना."

(१०) **सर्वश्री सतिश चव्हाण, विक्रम काळे, वि.प.स.** पुढील तातडीच्या व सार्वजनिक महत्वाच्या बाबीकडे **कृषी मंत्र्यांचे** लक्ष वेधतील :-

"राज्यात परभणी, राहुरी, अकोला व दापोली या कृषी विद्यापीठातील शिक्षक/शिक्षकेत्तरची १२४७७ पदे मान्य असून त्यापैकी ५८४२ (४६.८२%) पदे रिक्त असणे, एवढ्या मोठ्या प्रमाणात रिक्त पदे असल्याने विद्यार्थ्यांचे शैक्षणिक नुकसान होण्याची भिती व्यक्त होत असणे, शिक्षकेत्तरांच्या रिक्त पदामुळे कर्मचाऱ्यांवर कामाचा अतिरिक्त ताण पडत असणे, नुकतीच शासन निर्णयान्वये शिक्षक वर्गीय अधिकारी/कर्मचाऱ्यांच्या शैक्षणिक पात्रतेत बदल करण्यात आला असणे, शिक्षक/कर्मचारी यांच्या शैक्षणिक पात्रतेत केलेले बदल लागू करणेसाठी महाराष्ट्र विद्यापीठ परिणीयम १९९० मध्ये सुधारणा केल्यानंतरच लागू केलेल्या सुधारित पात्रतेनुसार शिक्षक वर्गीय अधिकारी/कर्मचाऱ्यांना पदोन्नती किंवा सरळ सेवेची जाहिरात देऊन पद भरती करता येईल म्हणून दि.१२/०८/२०२१ च्या शासन निर्णयान्वये शैक्षणिक पात्रतेत केलेले बदल महाराष्ट्र कृषि विद्यापीठ परिनियमांमध्ये प्रसिध्द करून रिक्त असलेली पदे तात्काळ भरणेसाठी कार्यवाही करण्यासाठी होत असलेली मागणी याबाबतीत शासनाने केलेली व करावयाची कार्यवाही व प्रतिक्रिया."

सहा : म.वि.प. नियम १०१ – अ अन्वये विशेष उल्लेख – (असल्यास).

सात : मा.समिती प्रमुख, विधानपरिषद विशेषाधिकार समिती यांचा प्रस्ताव -

विधानपरिषद विशेषाधिकार समितीकडे विचारार्थ प्रलंबित असलेल्या,

(१) सन्माननीय विधानपरिषद सदस्या प्रा.डॉ.मनीषा कायंदे तसेच सन्माननीय विधानपरिषद सदस्य श्री. भाई जगताप यांनी श्री.अर्णब गोस्वामी, संपादक, वृत्त निवेदक व कार्यक्रम सूत्र संचालक रिपब्लिक टिव्ही वृत्तवाहिनी यांचेविरुद्ध दिनांक ०८ सप्टेंबर, २०२० रोजी उपस्थित केलेले विशेषाधिकार भंग व अवमानाचे प्रकरण.

(२) सन्माननीय विधानपरिषद सदस्य श्री.भाई जगताप यांनी हिंदी सिनेअभिनेत्री कंगना

राणावत यांचेविरुद्ध दिनांक ०८ सप्टेंबर, २०२० रोजी उपस्थित केलेले विशेषाधिकार भंग व अवमानाचे प्रकरण.

या दोन प्रकरणांवरील विशेषाधिकार समितीचे अहवाल सादर करण्याकरिता महाराष्ट्र विधानपरिषद नियम १७८ च्या पोट नियम (१) च्या परंतुकान्वये पुढील अधिवेशनाच्या शेवटच्या दिवसापर्यंत मुदत वाढवून देण्यात यावी.

- मध्यंतर -

आठ : शासकीय विधेयक :-

विधानसभेने संमत केल्याप्रमाणे — विचार, खंडशः विचार व संमत करणे.

"सन २०२१ चे वि.स.वि. क्रमांक २० - मुंबई महानगरपालिका, महाराष्ट्र महानगरपालिका आणि महाराष्ट्र नगरपरिषदा, नगर पंचायती व औद्योगिक नगरी (सुधारणा) विधेयक, २०२१."

नऊ : ग्रामविकास मंत्री यांचा म.वि.प. नियम १०६ अन्वये शासकीय ठराव :-

"राज्यातील शहरी तसेच ग्रामीण स्थानिक स्वराज्य संस्थांच्या निवडणूका या नागरिकांच्या मागास प्रवर्गविरहित घेण्यात येऊ नयेत." अशी शिफारस ही विधानपरिषद राज्य निवडणूक आयोगाला करित आहे.

दहा : "निवृत्त होणाऱ्या सदस्यांना निरोप."

अकरा : सर्वश्री प्रविण दरेकर, विजय ऊर्फ भाई गिरकर, प्रसाद लाड, महादेव जानकर, सुरेश धस, डॉ.परिणय फुके, सर्वश्री सदाशिव खोत, विनायक मेटे, डॉ.रणजित पाटील, सर्वश्री गोपिचंद्र पडळकर, प्रविण पोटे पाटील, अमरीश भाई पटेल, रणजितसिंह मोहिते-पाटील, गिरीशचंद्र व्यास, निलय नाईक, चंदुभाई पटेल, रमेश दादा पाटील, रामराव पाटील, प्रविण दटके, रामदास आंबटकर, रमेश कराड, अॅड.निरंजन डावखरे, श्री.रामनिवास सिंह वि.प.स. यांचा म.वि.प. नियम २५९ अन्वये अंतिम आठवडा प्रस्ताव —

"राज्यातील ढासळलेली कायदा व सुव्यवस्था, हत्या, अपहरण, दरोडे, घरफोड्या यासारख्या गुन्ह्यांना आळा घालण्यात आलेले अपयश, गृह विभागाने कायदा, नियम, संकेताचे पालन न करणे, अंमली पदार्थ, गुटखा व्यापार, जुगार, मटका या अवैध धंद्यात झालेली अपरिमित वाढ, अल्पवयीन मुले, मुली व महिलांवरील अत्याचाराच्या घटनांमध्ये झालेली वाढ व क्रुरतेने गाठलेला कळस, पुणे येथील पुजा चव्हाण आत्महत्या प्रकरणाच्या तपासातील संधगती, डान्सबार,

पब, डिस्कोथेक, ऑनलाईन गेमिंग, विशेषतः ऑनलाईन लॉटरीमधील भ्रष्टाचाराला आळा घालण्यात आलेले अपयश, त्यांच्या चालकांना मिळणारे अभय, सायबर गुन्ह्यांचे वाढते प्रमाण, पोलिसांवर पडणारा ताण, पुणे, नागपूर, नाशिक यासारख्या शहरात संघटित गुन्हेगारीत झालेली वाढ, वाळूमाफियांकडून व अनधिकृत बांधकाम करणाऱ्यांविरोधात करावयाच्या कारवाईत आलेली शिथिलता, मागासवर्गीय समाजावर होणारे हल्ले व त्यांच्यात वाढलेली असुरक्षिततेची भावना, जातीय हिंसाचार व दंगलींचे वाढलेले प्रमाण, महिला अधिकाऱ्यांचे होणारे शोषण व त्यांना वरिष्ठांकडून दिला जाणारा त्रास, पोलीस दलातील वाहतुक शाखेमार्फत टोईंग व्हॅनच्या नावाखाली होणारा कोट्यवधीचा घोटाळा, राजकीय कार्यकर्ते, लोकप्रतिनिधींवर होणारी सुडबुद्धीने कारवाई, सर्वसामान्य जनता भयभीत असताना, अतिरेक्यांसमवेत संबंध असणाऱ्यांना मिळत असलेले पोलीस संरक्षण, पोलीस संरक्षण देण्यात होत असलेला दुजाभाव, पोलीस आयुक्तांसारख्या वरिष्ठ अधिकाऱ्यांकडून होत असलेली बेजबाबदार व हतबल वक्तव्ये, लोकप्रतिनिधींना गुंडांकडून मिळत असलेल्या धमक्या, अतिरेक्यांशी जमिनीचे व्यवहार करणाऱ्यांना मिळत असलेले अभय, यामुळे महाराष्ट्रातील सर्व गोरगरीब जनतेमध्ये निर्माण झालेले असुरक्षिततेचे वातावरण, तसेच, मुंबई महानगर प्रदेश विकास प्राधिकरण क्षेत्रातील अनेक मोठ्या व जनउपयोगी प्रकल्पांचे रखडलेले काम, वाहतुकीचा निर्माण झालेला गंभीर प्रश्न, मुंबई महानगरपालिकेतील भ्रष्टाचार व अनियमिततेची प्रकरणे, पुनर्विकास प्रकल्पांची रखडलेली कामे, मुंबईच्या विविध समस्यांनी धारण केलेले उग्र स्वरूप, मुंबईतील रखडलेली विकास कामे, महानगरपालिकेने गेल्या १० वर्षात केलेला खर्च व त्यात झालेल्या भ्रष्टाचाराबाबत श्वेत्रपत्रिका जाहीर करण्याची होत असलेली मागणी, तसेच राज्यातील विविध विभागांत उघड झालेले भ्रष्टाचार, जलसंपदा विभागातील निविदा भ्रष्टाचार, आदिवासींच्या खावटी योजनेच्या वस्तू खरेदीत झालेली अनियमितता, महसूल विभागाच्या मुद्रांक शुल्क वसुलीत झालेला घोटाळा, सामाजिक न्याय विभागातील साहित्य खरेदीत झालेला घोटाळा, आदिवासींच्या जमिनी बिगर आदिवासींनी खरेदी करण्यास दिलेली बेकायदेशीर परवानगी, तसेच हाफकीन महामंडळातर्फे २००० कोटी रुपये नियमबाह्य पध्दतीने औषध खरेदी करण्याची बाब निदर्शनास येणे, जेम पोर्टल वर ऑनलाईन निविदा काढून उर्वरित सर्व प्रक्रिया ऑफलाईन राबविणे, निविदाधारकांना कुठलेच कागदपत्र संकेतस्थळावर न दिसणे, श्रेया पॅकेजिंग या एकाच कंपनीला १५ कोटी मास्क पुरवठासाठी कार्यादेश देणे, इतरांना पात्र असताना सुध्दा डावलले जाणे, श्रेया कंपनीमार्फत आयएसआय मानांकित मास्क बनविले नसल्याची बाब निदर्शनास येणे व कोरोना काळात निकृष्ट माल पुरवठा करणे, नियमानुसार

निविदेसाठी किमान तीन कार्यालयीन दिवस आवश्यक असताना संगनमताने १ दिवसाची निविदा प्रकाशित करणे, अल्प मुदतीची निविदा प्रकाशित करून कागदपत्र पडताळणीसाठी २ ते ४ महिन्यांचा कालावधी लावणे, कोरोना काळातील खरेदी कोविड केअर सेंटर उभारणीत झालेला भ्रष्टाचार तसेच प्रत्येक विभागात बदली, जमीन, नियुक्तीचे रॅकेट कार्यरत असल्याचे निदर्शनास आलेले असणे, एवढ्या मोठ्या प्रमाणात भ्रष्टाचार होऊनही शासनाने साधी चौकशी न लावणे, त्यामुळे कोट्यवधी जनतेमध्ये पसरलेला तीव्र असंतोष, याबाबत शासनाने करावयाची उपाययोजना विचारात घेण्यात यावी."

बारा : अर्धा-तास चर्चा — म.वि.प. नियम ९२ अन्वये (बैठकीच्या शेवटी) —

(१) **श्री.विलास विनायक पोतनीस व इतर वि.प.स.** पुढील सार्वजनिक महत्वाच्या बाबींवर चर्चा उपस्थित करतील.

"मुंबईतील बंद कापड गिरण्यांच्या जागेवर घर बांधण्याचा निर्णय झाल्यावर काही कापड गिरणी मालकांनी एक तृतीयांश जमीन म्हाडा व बृहन्मुंबई महानगरपालिकेला दिलेली असणे, परंतु सुमारे ११ कापड गिरणी मालकांनी अद्यापपर्यंत जमीन गिरणी कामगारांच्या घरांसाठी दिलेली नसणे, त्यामुळे गिरणी कामगारांना हक्काचे घर मिळण्यास निर्माण झालेला अडसर, बृहन्मुंबई महानगरपालिका हद्दीत एकूण ५८ गिरण्यांचा समावेश असून त्यापैकी ११ गिरण्यांच्या संदर्भात पुनर्विकासाचा प्रस्ताव मंजूर नसणे. सदरहू ११ गिरण्यांपैकी ९ कापड गिरण्या राष्ट्रीय वस्त्रोद्योग महामंडळाच्या असणे, उक्त मंडळामार्फत म्हाडाला देय असलेली जागा इंडिया युनायटेड मिल क्र.४ मध्ये देण्याचे प्रस्तावित असून, सदर प्रस्तावास आजतागायत मूर्त स्वरूप न आल्याने लाखो गिरणी कामगार हक्काच्या घरांपासून वंचित असणे, रघुवंशी व ब्रॅडबरी या गिरण्यांच्या मालकांनी कामगारांच्या घरांसाठी जागा दिलेली नसणे, गिरणी मालकांनी महापालिका अधिकाऱ्यांशी संगनमत करून उक्त गिरण्यांच्या जमिनीवर अनेक व्यावसायिक इमारती उभारलेल्या असणे, परंतु त्यात गिरणी कामगार वा त्यांच्या वारसांना नोकऱ्या दिलेल्या नसणे, गिरणी कामगारांना हक्काचे घर मिळण्यासाठी शासनाने नितांत प्रयत्न करण्याची असलेली गरज, उक्त प्रकरणी शासनाचे दुर्लक्ष होत असल्याने याबाबत शासनाने करावयाची कार्यवाही व उपाययोजना"

(२) **श्री. नागोराव पुंडलिक गाणार व इतर वि.प.स.** पुढील सार्वजनिक महत्वाच्या बाबींवर चर्चा उपस्थित करतील.

"बृहन्मुंबई महानगरपालिकेच्या धोरणामुळे मुंबई शहरातील अनुदानित प्राथमिक शाळा मधून गत १० वर्षांत निवृत्त झालेल्या १०० शिक्षक व शिक्षकेतर, कर्मचाऱ्यांच्या निवृत्तीवेतनाबाबत मा.मुंबई उच्च न्यायालय व सर्वोच्च

न्यायालयाने आदेश देऊनही सदर कर्मचारी निवृत्तीवेतनापासून वंचित असणे, संबंधित शिक्षक व शिक्षकेतर कर्मचारी निवृत्त झाले ती शाळा त्यांच्या संपूर्ण सेवाकाळात १०० टक्के अनुदानित नसलीतरी निवृत्तीच्या दिवशी शाळा १०० टक्के अनुदानित असेल तर महानगरपालिकेने शिक्षक व शिक्षकेतर कर्मचारी यांना पूर्ण निवृत्तीवेतन देण्याबाबत निकाल न्यायालयाने दिला असणे, या निर्णयाची अंमलबजावणी होत नसणे, महानगरपालिकेने याव्यतिरिक्त आणखी सुमारे ९८ शिक्षक व शिक्षकेतर कर्मचाऱ्यांना पूर्ण निवृत्तीवेतन नाकारली आहेत, तसेच अनेकांची निवृत्तीवेतनाची प्रकरणे प्रलंबित ठेवणे, यावर शासनाने करावयाची कार्यवाही व उपाययोजना"

विधान भवन,
मुंबई,
दिनांक : २६ डिसेंबर, २०२१.

राजेन्द्र भागवत,
प्रधान सचिव,
महाराष्ट्र विधानपरिषद.